

MINISTERU GHALL-EDUKAZZJONI U X-XOGHOL
POŻIZZJONI TA' *LEARNING SUPPORT CENTRE MANAGER* FI HDAN IL-
MINISTERU GHALL-EDUKAZZJONI U X-XOGHOL

(Skont l-*HR Plan* tal-Ministeru għas-sena 2016)

Skont klawnsola 3.1(l) tal-Ftehim Kollettiv kurrenti, nomenklaturi li jindikaw il-maskil jinkludu wkoll il-femminil.

1.0 Introduzzjoni

1.1 Is-Segretarju Permanenti, Ministeru għall-Edukazzjoni u x-Xogħol jilqa' applikazzjonijiet għall-pożizzjoni ta' *Learning Support Centre Manager* fil-Ministeru għall-Edukazzjoni u x-Xogħol.

2.0 Tul tal-assignment u kundizzjonijiet

2.1 Persuna magħżula tidhol f'*assignment* ta' sitta u tletin (36) xahar bħala *Learning Support Centre Manager* fi hdan il-Ministeru għall-Edukazzjoni u x-Xogħol, li jista' jiġi mgedded għal perjodi oħra. Persuna li ma tkunx tat sehem sodisfaċenti bħala *Learning Support Centre Manager* matul il-perjodu tal-*assignment*, ikollha l-*assignment* tagħha terminat.

2.2 Il-pożizzjoni ta' *Learning Support Centre Manager* hija sugġetta għal perjodu ta' prova ta' tnax (12) -il xahar.

2.3 Din il-pożizzjoni hija fuq bażi full-time u l-persuna magħżula tista' titpoġġa fuq massimu ta' ġimgħa ta' xogħol ta' sitt (6) ijiem flessibli b'medja ta' erbghin (40) siegħa fil-ġimgħa fuq medda ta' sena kalendarja skont skeda tax-xogħol kif stabbilita mill-MEDE u taqa' taht ir-regoli u r-regolamenti li jkunu fis-sehħ minn żmien għal żmien fis-Servizz Pubbliku ta' Malta b'mod ġenerali, kif ukoll regolamenti li jkunu fis-sehħ fil-MEDE u tinvolvi li persuna tiġi mibgħuta fejn ikun hemm bżonn skont l-esiġenzi tas-Servizz Pubbliku ta' Malta.

3.0 Salarju marbut mal-pożizzjoni

3.1 Is-salarju għall-pożizzjoni ta' *Learning Support Centre Manager* huwa ekwivalenti għal Skala ta' Salarju 6 (li fis-sena 2016 huwa ta' € 23,600.02 fis-sena li jitla' b'żidiet fis-sena ta' € 596.33 sa massimu ta' € 27,178.00).

3.2 Il-persuna magħżula hija ntitolata għall-*Performance Bonus* sa massimu ta' 10% tas-salarju bażiku u dan il-jedd ikun sugġett għall-istess proċedura stabbilita ta' revizzjoni ta' hidma. Il-persuna mahtura ma tkunx intitolata għal gwadann ieħor marbut mal-pożizzjoni ta' *Headship*. Jekk il-persuna magħżula tkun Uffiċjal Pubbliku pensjonabbli taht l-Ordinanza dwar il-Pensjonijiet (KAP 93), il-pensjoni tat-Teżor/*Gratuity* tagħha tiġi maħduma fuq il-grad sustantiv u skala ta' salarju tagħha.

4.0 Dmirijiet

4.1 Id-dmirijiet ta' persuna fil-ħatra ta' *Learning Support Centre Manager* jinkludu:

- tevalwa, tiżviluppa u tosserva l-istrutturi edukattivi ta' sapport u l-prattiċi għall-istudenti li għandhom diffikultajiet fl-imġiba minħabba li huma għaddejjin minn problemi soċjali u emozzjonali;
- timmaniġġja ta' kuljum il-Learning Support Centre u tassigura l-implimentazzjoni tal-policies taċ-Ċentru kif ukoll il-pjanijiet ta' żvilupp;
- tissettja u timplimenta struttura effettiva ta' *management* bi proċeduri ċari u definiti għar-responsabbiltà u l-qafas ta' rappurtar;
- tikkollabora mas-*Psycho-Social Services* tad-Direttorat (DSE), mal-SEBD Specialist, u ma' servizzi u aġenziji oħra ta' sapport, sabiex jingħata sapport edukattiv, soċjali u psikoloġiku lill-istudenti u biex ikunu inklużi fl-iskola *mainstream* u fil-komunità ġenerali;
- tissorvelja l-iżvilupp tal-kurrikulum iddiferenzjat u l-pjan tas-sapport psiko-edukattiv individwali għall-istudenti li jattendu il-*learning centres*;
- tkun kapaci toħloq ambjent sikur u dixxiplinat li jwassal għal tagħlim effettiv;
- tipprovi opportunitajiet ta' taħriġ u żvilupp kontinwu professjonali lill-persunal tal-Learning Support Centre;
- tiżviluppa kuntatti ta' hidma mall-ġenituri/tutori tal-istudenti;
- tippjana, timplimenta u tevalwa strateġiji għall-iżvilupp kontinwu tal-*Learning Support Centres*;
- tieħu sehem attiv f'case conferences fejn jirrigwarda studenti li għandhom diffikultajiet fl-imġiba minħabba li jkun għaddejjin minn problemi soċjali u emozzjonali, u tikkollabora mal-SMT tal-iskola fejn jattendu dawn l-istudenti;
- tikkontribwixxi għall-iżvilupp u għall-implimentazzjoni ta' *policies* godda fi ħdan il-*Learning Support Centres*;
- tikkollabora mas-Service Manager (Edukazzjoni Speċjali) u mas-Service Manager (Edukazzjoni Inklussiva) jew mad-delegat tiegħu/tagħha flimkien mal-Prinċipal tal-Kulleġġ meta jkun meħtieġ li tiġi diskussa t-triq il-quddiem fil-programm edukattiv tal-istudent konċernat.
- tikkollabora mas-*Service Manager* tal-Edukazzjoni Speċjali u mal-Prinċipal tal-kulleġġ sabiex toħloq baġits u tissorvelja l-finanzi bi stimi approvati;
- tieħu sehem fi programmi outreach skont kif meħtieġ;
- tipparteċipa f'riċerka u proġetti kif rikjest;

- taqdi dmirijiet oħra, kif assenjati minn żmien għal żmien mid-Direttur Servizz għall-Istudent u mid-Direttur Ġenerali *DSE* skont kif inhu relatat għal din il-pożizzjoni;
- twestaq dmirijiet oħra skont l-eżiġenzi tas-Servizz Pubbliku skont struzzjonijiet tas-Segretarju Permanenti Ewlieni.

4.2 Persuna fil-pożizzjoni ta' *Learning Support Centre Manager* tista' tintbagħat taqdi dmirijiet, f'Ċentri Nazżjonali, f'Kulleġġi, fl-iskejjel, u f'uffiċċji jew f'pożizzjonijiet f'livell nazżjonali, kif immexxija mill-MEDE biex tikkontribwixxi għall-implementazzjoni tal-programm edukattiv individwali ta' studenti bi bżonnijiet speċjali.

5.0 Rekwiziti tal-eligibbiltà

5.1 Sal-hin u d-data tal-għeluq ta' din is-sejha għall-applikazzjonijiet, l-applikanti għandhom:

- (i) (a) ċittadini ta' Malta; **JEW**
- (b) ċittadini ta' Stati Membri oħra tal-Unjoni Ewropea li għandhom jedd għal trattament ugwali daqs ċittadini Maltin fi kwistjonijiet ta' impjieg bis-saħħa ta' leġislazzjoni tal-UE u dispożizzjonijiet ta' trattati dwar iċ-ċaqlieq hieles tal-ħaddiema; **JEW**
- (c) ċittadini ta' kwalunkwe pajjiż ieħor li għandhom jedd għal trattament ugwali daqs ċittadini Maltin fi kwistjonijiet ta' impjieg minħabba li jkunu japplikaw għal dak il-pajjiż leġislazzjoni tal-UE u dispożizzjonijiet ta' trattati dwar iċ-ċaqlieq hieles tal-ħaddiema; **JEW**
- (d) kwalunkwe persuni oħra li għandhom jedd għal trattament ugwali daqs ċittadini Maltin fi kwistjonijiet ta' impjieg permezz tar-relazzjoni familjari tagħhom ma persuni msemmija f' (a), (b) jew (c), skont kif hemm fil-liġi jew fil-leġislazzjoni tal-UE u dispożizzjonijiet ta' trattati msemmija hawn fuq; **JEW**
- (e) ċittadini ta' pajjiżi terzi li jkunu ngħataw status ta' residenti li joqogħdu għal żmien twil f'Malta taħt ir-regolament 4 tar-Regolamenti tal-2006 dwar "Status ta' Residenti li joqogħdu għal Żmien Twil (Ċittadini ta' Pajjiżi Terzi)", jew li jkunu ngħataw permess ta' residenza taħt ir-regolament 18 (3) tal-istess regolamenti, flimkien mal-membri tal-familja ta' ċittadini ta' pajjiż terzi li jkunu ngħataw permess ta' residenza taħt ir-Regolamenti tal-2007 dwar ir-Rijunifikazzjoni tal-Familji.

Il-parir tad-Dipartiment għall-Affarijiet taċ-Ċittadinanza u *Expatriates* fi hdan l-Aġenzija *Identity Malta* għandu jiġi mfittex skont il-ħtieġa fl-interpretazzjoni tal-provvedimenti imsemmija hawn fuq.

Il-ħatra ta' kandidati msemmija f' (b), (c), (d) u (e) hawn fuq teħtieġ il-ħruġ ta' liċenzja tax-xogħol f'dawk il-każijiet fejn hija meħtieġa skont l-Att dwar l-

Immigrazzjoni u legiżlazzjoni sussidjarja. *Jobsplus* għandha tiġi kkonsultata skont il-htieġa dwar din il-materja.

- (ii) ikunu kapaċi jikkomunikaw bil-lingwa Maltija u bil-lingwa Ingliża;
- (iii) (a) ikollhom fil-pussess tagħhom kwalifika rikonoxxuta f'livell 7 tal-MQF (dment li fir-rigward ta' programmi li bdew minn Ottubru 2008 'l quddiem, din għandha tkun sugġetta għal minimu ta' 60 kredtu ECTS/ECVET, jew ekwivalenti) f' *Social, Emotional and Behavioural Difficulties*; **u**
- (b) erba' (4) snin esperjenza ta' xogħol rilevanti; **JEW**
- (iv) (a) ikollhom fil-pussess tagħhom kwalifika rikonoxxuta fl-livell 6 tal-MQF (dment li fir-rigward ta' programmi li bdew minn Ottubru 2003 'l quddiem, din għandha tkun sugġetta għal minimu ta' 180 kredtu ECTS/ECVET, jew ekwivalenti) f' *Social, Emotional and Behavioural Difficulties*; **u**
- (b) erba' (4) snin ta' esperjenza ta' xogħol rilevanti; **JEW**
- (v) (a) ikollhom fil-pussess tagħhom kwalifika rikonoxxuta fl-livell 6 tal-MQF (dment li fir-rigward ta' programmi li bdew minn Ottubru 2003 'l quddiem, din għandha tkun sugġetta għal minimu ta' 180 kredtu ECTS/ECVET, jew ekwivalenti) fix-Xjenzi Soċjali relatati ma' *Learning Difficulties* u/jew *Learning Disabilities* jew f'*Teaching Education*; **u**
- (b) kwalifika rikonoxxuta f'livell 7 tal-MQF (dment li fir-rigward ta' programmi li bdew minn Ottubru 2008 'l quddiem, din għandha tkun sugġetta għal minimu ta' 60 kredtu ECTS/ECVET, jew ekwivalenti) f' *Social Emotional and Behavioural Difficulties* jew fix-Xjenzi Soċjali relatati ma' *Learning Difficulties* u/jew *Learning Disabilities*; **u**
- (ċ) sentejn (2) esperjenza ta' xogħol rilevanti;

Kwalifiki li huma ta' livell ogħla minn dak rikjest hawn fuq jiġu aċċettati għall-fini ta' eliġibbiltà, sakemm dawn ikunu fis-sugġetti mitluba.

Dawk il-kandidati li ma jkunux għadhom ġabu l-kwalifiki imsemmija hawn fuq formalment xorta jiġu ikkunsidrati, basta jipprovdu evidenza li ġew appovati għall-għoti tal-kwalifiki imsemmija sal-ħin u d-data tal-għeluq ta' din is-sejha għall-applikazzjonijiet.

Għal fini ta' din is-sejha għall-applikazzjonijiet, xogħol rilevanti riferut f'paragrafi 5.1(iii) jinkludi wkoll esperjenza ta' tagħlim.

- (vi) ta' kondotta li hi xierqa għall-pożizzjoni li l-persuna qed tapplika għaliha (applikanti li diġa' qegħdin jahdmu fis-Servizz Pubbliku ta' Malta jridu jipprezentaw is-*Service and Leave Record Form* (GP 47); filwaqt li dawk li japplikaw minn barra jridu jipprezentaw Ċertifikat riċenti tal-Kondotta mahruġ mill-Pulizija jew awtorita' oħra kompetenti mhux aktar minn xahar

(1) qabel id-data tal-applikazzjoni, u jindikaw jekk qatt kinux impjegati tal-Gvern qabel u jagħtu d-dettalji).

5.2 Tingħata kunsiderazzjoni xierqa lill-kandidati li, minbarra dak rikjest f'paragrafu 5.1, għandhom esperjenza ta' xogħol relevanti u ppruvata li jinkludi esperjenza ta' tagħlim u/jew esperjenza manigerjali/amministrattiva.

5.3 L-applikanti prospettivi għandhom jaraw il-provizzjonijiet generali marbuta ma' din is-sejha għall-applikazzjonijiet fejn jikkonċerna s-sottomissjoni ta' dikjarazzjoni ta' rikonoxximent tal-kwalifiki mingħand l-MQRIC, jew awtorita' pertinenti oħra, kif applikabbli (ara l-link aktar 'l isfel).

6.0 Sottomissjoni ta' dokumentazzjoni

6.1 Il-kwalifiki u l-esperjenza li l-persuna jkollha għandhom jintwerew b'ċertifikati u/jew dokumenti li kopja tagħhom għandha tkun mehmuża mal-applikazzjoni. Kopji *scanned* mibgħuta b'mod elettroniku huma aċċettati.

6.2 Id-dokumenti originali għandhom, mingħajr eċċezzjoni, jintwerew waqt l-intervista.

7.0 Proċeduri tal-għażla

7.1 L-applikanti eligibbli jiġu assessjati minn Bord tal-Għażla biex jiġi ddeterminat min hu adatt għall-post. Il-marka massima għal dan il-proċess tal-għażla hija 250 u l-marka li persuna trid iġġib biex tghaddi hija 150. Il-Kriterji tal-Assessjar jistgħu jinkisbu minn <https://education.gov.mt/en/Pages/vacancies.aspx>

7.2 Notifika ta' pubblikazzjoni tar-riżultat tista' tara' mis-sit <https://education.gov.mt/vacancies/Pages/Published%20Results.aspx>

8.0 Sottomissjoni tal-applikazzjoni

8.1 Applikazzjonijiet, flimkien ma' Formola ta' Rekord tas-Servizz u l-Leave (GP 47) aġġornata fil-każ ta' Uffiċjali Pubbliċi u sommarju tal-kwalifiki u esperjenza fil-Format tal-Curriculum Vitae Ewropew, għandhom jintbagħtu permezz tal-Portal tal-Ingagġ tal-Edukazzjoni BISS f'dan l-indirizz: <https://edurecruitment.gov.mt> mhux aktar tard minn **nofsinhar (Hin Ċentrali Ewropew) ta' nhar it-Tnejn, 26 ta' Settembru 2016**. Irċevuta awtomatika tintbagħat lilek permezz ta' *e-mail* tinformak li l-applikazzjoni tiegħek waslet.

8.2 L-applikanti huma mhegġa biex ma jistennewx sal-aħħar ġurnata sabiex jissottomettu l-applikazzjonijiet tagħhom peress li numru kbir ta' applikazzjonijiet f'daqqa jew xi hsara fil-konnessjoni tal-internet tista' twassal għal diffikultajiet fis-sottomissjoni. MEDE ma tistax tinzamm responsabbli għal xi dewmien minhabba tali diffikultajiet.

8.3 L-impjegati tal-MEDE biss, minbarra l-entitajiet għandhom japplikaw għal GP 47 billi jibgħatu *e-mail* fuq records.mede@gov.mt, u jindikaw b'mod ċar, l-isem u l-kunjom shih, in-numru tal-karta tal-Identità, il-Grad, in-numru. tat-telefon, u l-indirizz tad-dar flimkien ma' ir-referenza tas-sejha li applikajt għaliha. Kopja tinbagħat lill-applikant permezz ta' *e-mail* u l-originali tinbagħat lill-Bord tal-Għażla.

8.4 Aktar dettalji dwar is-sottomissjoni tal-applikazzjonijiet jinsabu fil-provvedimenti ġenerali msemmija hawn isfel.

9.0 Provvedimenti ġenerali oħra

9.1 Provvedimenti ġenerali oħra dwar din is-sejha għall-applikazzjonijiet, b'referenza partikolari għall-:

- kundizzjonijiet applikabbli oħrajn;
- bdil raġonevoli għall-persuni rreġistrati b'dizabilità;
- sottomissjoni ta' dikjarazzjoni ta' rikonoxximent dwar il-kwalifiki;
- pubblikazzjoni tar-riżultat;
- il-proċess sabiex tiġi sottomessa petizzjoni dwar ir-riżultat;
- eżami mediku;
- aċċess għall-formola tal-applikazzjoni u dettalji relatati
- zamma ta' dokumenti

jistgħu jiġu aċċessati permezz tas-sit elettroniku tad-Direttorat tar-Resourcing, Uffiċċju tar-Riżorsi Umani fl-Amministrazzjoni Pubblika fl-indirizz <http://opm.gov.mt/en/PAHRO/RESOURCING/Pages/Forms%20and%20Templates/Forms-and-Templates.aspx>. Dawn il-provvedimenti ġenerali għandhom jiġu meqjusa bħala parti integrali minn din is-sejha għall-applikazzjonijiet.

Għall-fini ta' paragrafu 6.2 tal-Provvedimenti Ġenerali ta' din is-sejha għall-applikazzjonijiet, in-numru tal-fax tad-Direttorat għal Servizzi Edukattivi riċeventi huwa + 356 2598 2264.